

राज्य शासनाच्या निवृत्ती वेतन धारक / कुटुंब
निवृत्ती वेतन धारकांची बँक न बदलविण्याची
हमी कोषागारांनी घेणेबाबत.

महाराष्ट्र शासन
वित्त विभाग

शासन निर्णय क्र. संकीर्ण १००९/ सं. क्र. २९८/ कोष प्र - ५

मंत्रालय, मुंबई ४०० ०३२.

दिनांक: ५ जुलै, २०१२

संदर्भ:- वित्त विभाग, शासन निर्णय क्रमांक निवेयो - १००७/प्र. क्र. १२०/कोषा प्र - ५,
दि. १८ ऑगस्ट, २००८.

प्रस्तावना:- उपरोक्त संदर्भाकित शासन निर्णयान्वये निवृत्ती वेतन धारकांना बँकेमार्फत निवृत्ती वेतन प्रदानाच्या योजनेचे सुलभीकरण करून निवृत्ती वेतन धारकांना नियमित निवृत्ती वेतन प्रदान व्हावे, तसेच निवृत्ती वेतन धारकांना कोटूनही निवृत्ती वेतन मिळावे याबाबतची उपाययोजना करण्यात आलेली आहे.

राज्य शासनाच्या निवृत्ती वेतन धारकांना त्यांना मिळणाऱ्या निवृत्ती वेतनाच्या रक्कमेच्या आधारे कर्ज घ्यावयाचे असल्यास बँका निवृत्ती वेतन धारकांना कर्ज मंजूर करण्याआधी कर्जाची परतफेड होईपर्यंत त्यांचे निवृत्ती वेतन दुसऱ्या बँकेकडे / कोषागाराकडे वर्ग न करण्याची हमी कोषागार अधिकाऱ्यांकडे मागतात.

परंतु, महाराष्ट्र कोषागार नियम १९६८ खंड एक नियम क्रमांक ३२४ (अ) अन्वये नमुद केल्यानुसार निवृत्ती वेतन धारक लेखी अर्ज देऊन कोणत्याही ठिकाणी निवृत्ती वेतन हस्तांतरीत करू शकतो. तसेच वित्त विभाग शासन निर्णय क्र. निवियो - १००७ / प्र क्र १२० / कोषा प्रशा - ५, दि. १८/०८/२००८ मधील परिच्छेद १६ व १९ अनुसार निवृत्ती वेतन धारक सदर शासन निर्णयाच्या परिशिष्ट अ मध्ये नमुद केलेल्या कोणत्याही बँकेमधून तसेच सोयीच्या अन्य बँकेमधूनही निवृत्ती वेतन घेऊ शकतो. निवृत्ती वेतन धारकाने तसा अर्ज केल्यास कोषागार अधिकारी अशी विनंती नाकारू शकत नाही. त्यामुळे कोषागारांकडून निवृत्ती वेतन धारकांची बँक न बदलण्याची हमी घेता येणे शक्य नाही. त्यामुळे राज्यातील निवृत्ती वेतन धारकांना कर्ज मंजूरीकरीता अडचणी निर्माण होत असल्याच्या तक्रारी शासनास प्राप्त झाल्या आहेत. याचा विचार करून निवृत्ती वेतन धारकांना कर्ज मिळण्यास अडचणी येऊ नयेत याकरीता शासनाने खालीलप्रमाणे निर्णय घेतला आहे.

शासन निर्णय:- निवृत्ती वेतन धारकांना कर्ज मंजूर करतेवेळी कोषागारांना कर्जाची परतफेड होईपर्यंत निवृत्ती वेतन दुसऱ्या बँकेकडे / कोषागारांकडे वर्ग न करण्याबाबतची हमी घेता येणे शक्य व्हावे याकरीता महाराष्ट्र कोषागार नियम ३२४ (अ) मध्ये तसेच वित्त विभाग शासन निर्णय क्र. निवियो - १००७ / प्र क्र

१२० / कोषा प्रशा - ५, दि.१८/०८/२००८ मधील परिच्छेद १६ व १९ मध्ये खालीलप्रमाणे अट समाविष्ट करण्यात येत आहे.

"निवृत्ती वेतन धारक व कुटुंब निवृत्ती वेतन धारक यांना ते निवृत्ती वेतन स्विकारत असतील त्याऐवजी अन्य बँकेतून / कोषागारातून निवृत्ती वेतन घेण्यासाठी अर्ज केल्यास ते ज्या बँकेतून निवृत्ती वेतन / कुटुंब निवृत्ती वेतन घेत असेल त्या बँकेचे ना हरकत प्रमाणपत्र कोषागार अधिकाऱ्याकडे सादर केल्याशिवाय निवृत्ती वेतन धारक / कुटुंब निवृत्ती वेतन धारकाची बँक बदलून देण्याची विनंती मान्य केली जाणार नाही. बँकांनी सदर ना हरकत प्रमाणपत्र फक्त प्रलंबित कर्जाच्या संदर्भात द्यावे."

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून याचा संगणक संकेतांक २०१२०७१८१४५५२५०७०० असा आहे.

महाराष्ट्र राज्याचे राज्यपाल यांच्या आदेशानुसार व नावाने.

(स. अ. मु. नकवी)
उप सचिव

प्रति,

राज्यपालांचे सचिव
मुख्यमंत्र्यांचे प्रधान सचिव
उप मुख्यमंत्र्यांचे प्रधान सचिव
सर्व मंत्री आणि राज्यमंत्री यांचे स्वीय सहायक
मंत्रालयीन सर्व विभाग
मंत्रालयाच्या सर्व विभागांखालील विभाग प्रमुख व
प्रादेशिक विभाग प्रमुख
प्रबंधक, उच्च न्यायालय (मूळ शाखा), मुंबई
प्रबंधक, उच्च न्यायालय (अपील शाखा), मुंबई
सचिव, महाराष्ट्र लोकसेवा आयोग, मुंबई
सचिव, महाराष्ट्र विधानमंडळ सचिवालय, मुंबई
प्रबंधक, लोक आयुक्त व उप लोक आयुक्त यांचे
कार्यालय, मुंबई
सर्व विभागीय आयुक्त
सर्व जिल्हाधिकारी
सर्व मुख्य कार्यकारी अधिकारी, जिल्हा परिषदा
महालेखापाल-१ (लेखा परीक्षा), महाराष्ट्र, मुंबई.
महालेखापाल-१ (लेखा व अनुज्ञेयता), महाराष्ट्र, मुंबई
महालेखापाल-२ (लेखा परीक्षा), महाराष्ट्र, नागपूर.
महालेखापाल-२ (लेखा व अनुज्ञेयता), महाराष्ट्र, नागपूर

संचालक, लेखा व कोषागारे, मुंबई.
संचालक, स्थानिक निधी लेखा, कोकण भवन, नवी मुंबई,
सह संचालक, लेखा व कोषागारे, पुणे, नाशिक, नागपूर,
अमरावती, औरंगाबाद, कोकण भवन, नवी मुंबई.
मुख्य लेखा परीक्षक, स्थानिक निधी लेखा कोकण भवन नवी,
मुंबई
उप मुख्य लेखा परीक्षक, स्थानिक निधी हिशेब, मुंबई / पुणे/
नागपूर/ औरंगाबाद /नाशिक/ अमरावती.
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई.
सर्व जिल्हा कोषागार अधिकारी.
सर्व उप कोषागार अधिकारी
प्रबंधक, सर्व अनुदानित कृषि व अकृषि विद्यापीठे,
सर्व सर्व विधानपरिषद सदस्य / सर्व विधानसभा सदस्य.
कार्याध्यक्ष, महाराष्ट्र पेन्शनर्स असोसिएशन, संकल्प, १४४९,
सदाशिव पेठ, खजिना महाल बोळ, पुणे - ४११ ०३०.
वित्त विभागातील सर्व कार्यासने
निवड नस्ती, वित्त विभाग (कोषा प्र ५)

निविड नस्ती केले
दिनांक 30/05/19